

### अष्टाविंशत्यधिकशततमः सर्गः

वेवाल्मीकिरुवाच ।

पान्तो दान्तंश्चोपरतो निषिद्धात्काम्यकर्मणः ।

त्रेषयेन्द्रिसंश्लेषसुखाच्च श्रद्धयान्वितः ॥ १

द्वासने समासीनो जितचित्तेन्द्रियक्रियः ।

भोमित्युच्चारयेत्तावन्मनो यावत्प्रसीदति ॥ २

पणायामं ततः कुर्यादन्तःकरणशुद्धये ।

इन्द्रियाण्याहरेत्पश्चाद्विषयेभ्यः शनैःशनैः ॥ ३  
 देहेन्द्रियमनोबुद्धिक्षेत्रज्ञानां च संभवः ।  
 यस्माद्भवति तज्ज्ञात्वा तेषु पश्चाद्विलापयेत् ॥ ४  
 विराजि प्रथमं स्थित्वा तत्रात्मनि ततः परम् ।  
 अव्याकृते स्थितः पश्चात्स्थितः परमकारणे ॥ ५  
 मांसादिपार्थिवं भागं पृथिव्यां प्रविलापयेत् ।  
 आप्यं रक्तादिकं चाप्सु तैजसं तेजसि क्षिपेत् ॥ ६  
 वायव्यं च महावायौ नाभसं नभसि क्षिपेत् ।  
 पृथिव्यादिषु विन्यस्य चेन्द्रियाण्यात्मयोनिषु ॥ ७  
 श्रोत्रादिलक्षणोपेतां कर्तुर्भोगप्रसिद्धये ।  
 दिक्षु न्यस्यात्मनः श्रोत्रं त्वचं विद्युति निक्षिपेत् ॥ ८  
 चक्षुरादित्यबिम्बे च जिह्वामप्सु विनिक्षिपेत् ।  
 प्राणं वायौ वाचमग्नौ पाणिमिन्द्रे विनिक्षिपेत् ॥ ९  
 विष्णौ तथात्मनः पादौ पायुं मित्रे तथैव च ।  
 उपस्थं कश्यपे न्यस्य मनश्चन्द्रे निवेशयेत् ॥ १०  
 बुद्धिं ब्रह्मणि संयच्छेदेताः करणदेवताः ।  
 इन्द्रियव्यपदेशेन व्यादिश्यन्ते च देवताः ॥ ११  
 श्रुतिवाक्यमनुस्मृत्य न स्वतः प्रकटीकृताः ।  
 एवं न्यस्यात्मनो देहं विराडस्मीति चिन्तयेत् ॥ १२  
 ब्रह्माण्डान्तः स्थितो योऽसावर्धनारीश्वरः प्रभुः ।  
 आधारः सर्वभूतानां कारणं तदुदाहृतम् ॥ १३  
 स यज्ञसृष्टिरूपोऽसौ जगद्भूतौ व्यवस्थितः ।  
 द्विगुणाण्डाद्ब्रह्मिः पृथ्वी पृथिव्या द्विगुणं जलम् ॥ १४  
 सलिलाद्द्विगुणं तेजस्तेजसो द्विगुणोऽनिलः ।

वायोद्विगुणमाकाशमूर्ध्वमेकैकशः क्रमात् ॥ १५  
 व्यस्तेन च समस्तेन व्यापिना ग्रथितं जगत् ।  
 क्षितिं चाप्सु समावेश्य सलिलं चानले क्षिपेत् ॥ १६  
 अग्निं वायौ समावेश्य वायुं च नभसि क्षिपेत् ।  
 नभश्च महदाकाशे समस्तोत्पत्तिकारणे ॥ १७  
 स्थित्वा तस्मिन्क्षणं योगी लिङ्गमात्रशरीरधृक् ।  
 वासना भूतसूक्ष्माश्च कर्माविद्ये तथैव च ॥ १८  
 दशेन्द्रियमनोबुद्धिरेतल्लिङ्गं विदुर्बुधाः ।  
 ततोऽर्थोण्डाद्ब्रह्मिः तस्तत्रात्मास्मीति चिन्तयेत् ॥ १९  
 चतुर्मुखोऽग्रके चायं भूतसूक्ष्मव्यवस्थितः ।  
 लिङ्गमव्याकृते सूक्ष्मे न्यस्याव्यक्ते च बुद्धिमान् ॥ २०  
 नामरूपविनिर्मुक्तं यस्मिन्संतिष्ठते जगत् ।  
 तमाहुः प्रकृतिं केचिन्मायामेके परे त्वणून् ॥ २१  
 अविद्यामपरे प्राहुस्तर्कविभ्रान्तचेतसः ।  
 तत्र सर्वे लयं गत्वा तिष्ठन्त्यव्यक्तरूपिणः ॥ २२  
 निःसंबन्धा निरास्वादाः संभवन्ति ततः पुनः ।  
 तत्स्वरूपा हि तिष्ठन्ति यावत्सृष्टिः प्रवर्तते ॥ २३  
 आनुलोम्यात्स्मृता सृष्टिः प्रतिलोम्येन संहतिः ।  
 अतः स्थानत्रयं तुरीयं पदमव्ययम् ॥ २४  
 ध्यायेत्तत्प्राप्तये लिङ्गं प्रविलाप्य परं विशेष् ।  
 भूतेन्द्रियमनोबुद्धिवासनाकर्मवायवः ॥ २५  
 अज्ञानं च प्रतिष्ठाः स्युर्लिङ्गमव्याकृते सति ।  
 भद्रराज उवाच ।  
 इदानीं लिङ्गनिगडान्मुक्तोऽहं सर्वथा यतः ॥ २६

|   |    |
|---|----|
| चिदंशत्वात्प्रविष्टोऽहं चैतन्यानन्दसागरे ।<br>अभेदात्परमात्मास्मि सर्वोपाधिविवर्जितः ॥              | २७ |
| कूटस्थः केवलो व्यापी चिदचिच्छक्तिमानहम् ।<br>घटाभावे घटाकाशकलशाकाशयोर्यथा ॥                         | २८ |
| तमाहुः श्रुतयो बह्वय एवमेवैक्यमादरात् ।<br>यथाग्निरग्नौ संक्षिप्तः समानत्वमनुव्रजेत् ॥              | २९ |
| तदाख्यस्तन्मयो भूत्वा गृह्यते न विशेषतः ।<br>यथा तृणादिकं क्षिप्तं रुमायां लवणं भवेत् ॥             | ३० |
| अचेतनं जगन्न्यस्तं चैतन्ये चेतनी भवेत् ।<br>तथा वै लवणग्रन्थिः समुद्रे सैन्धवो यथा ॥                | ३१ |
| नामरूपाद्विनिर्मुक्तः प्रविश्यैति समुद्रताम् ।<br>यथा जले जलं न्यस्तं क्षीरे क्षीरं घृते घृतम् ॥    | ३२ |
| अविनष्टा भवन्त्येते गृह्यन्ते न विशेषतः ।<br>तथाहं सर्वभावेन प्रविष्टश्चेतने सति ॥                  | ३३ |
| नित्यानन्दे समस्तज्ञे परे परमकारणे ।<br>नित्यं सर्वगतं शान्तं निरवद्यं निरञ्जनम् ॥                  | ३४ |
| निष्कलं निष्क्रियं शुद्धं तद्ब्रह्मास्मि परं परम् ।<br>हेयोपादेयनिर्मुक्तं सत्यरूपं निरिन्द्रियम् ॥ | ३५ |
| केवलं सत्यसंकल्पं शुद्धं ब्रह्मास्म्यहं परम् ।<br>पुण्यपापविनिर्मुक्तं कारणं जगतः परम् ॥            | ३६ |
| अद्वितीयं परं ज्योतिर्ब्रह्मास्म्यानन्दमव्ययम् ।<br>एवमादिगुणैर्युक्तं सत्त्वादिगुणवर्जितम् ॥       | ३७ |
| प्रविष्टं सकलं ब्रह्म सदा ध्यायेत्स्वकर्मकृत् ।<br>एवमभ्यसतः पुंसो मनोऽस्तं याति तत्र वै ॥          | ३८ |

|  |    |
|--|----|
| स्यस्तं गते तस्य स्वयमात्मा प्रकाशते ।<br>गणेशे सर्वदुःखानां हानिः स्यात्सुखमात्मनि ॥          | ३९ |
| यमेवात्मनात्मानमानन्दं प्रतिपद्यते ।<br>मत्तोऽस्त्यपरः कश्चिच्चिदानन्दमयः प्रभुः ॥             | ४० |
| हमेकः परं ब्रह्म इत्यात्मान्तः प्रकाशते ।<br>शाल्मीकिरुवाच ।                                   |    |
| खे संन्यस्य कर्माणि ब्रह्मणः प्रणयी भव ॥<br>यसे यदि संसारचक्रावर्तभ्रमः शमम् ।                 | ४१ |
| द्वाज उवाच ।<br>त्योक्तं सर्वमेवेदं ज्ञानं बुद्धं मया गुरो ॥                                   | ४२ |
| ब्धिश्च निर्मला जाता संसारो न विलम्बते ।<br>शनीं ज्ञातुमिच्छामि ज्ञानिनः कर्म कीदृशम् ॥        | ४३ |
| वृत्तं वा निवृत्तं वा कर्तव्यं च न वा प्रभो ।<br>वालमीकिरुवाच ।                                |    |
| स्माद्यत्र कृते दोषस्तत्कर्तव्यं मुमुक्षुभिः ॥<br>गम्यं कर्म निषिद्धं च न कर्तव्यं विशेषतः ।   | ४४ |
| दा ब्रह्मगुणैर्जीवो युक्तस्त्यक्त्वा मनोगुणान् ॥<br>शान्तकरणग्रामस्तद्वा स्यात्सर्वगः प्रभुः । | ४५ |
| हेन्द्रियमनोबुद्धेः परस्तस्माच्च यः परः ॥<br>तोऽहमस्मि यदा ध्यायेत्तदा जीवो विमुच्यते ।        | ४६ |
| र्तृभोक्त्रादिनिर्मुक्तः सर्वोपाधिविवर्जितः ॥<br>खदुःखविनिर्मुक्तस्तदानीं विप्रमुच्यते ।       | ४७ |
| र्वभूतेषु चात्मानं सर्वभूतानि चात्मनि ॥<br>दा पश्यत्यभेदेन तदा जीवो विमुच्यते ।                | ४८ |

जाग्रत्स्वप्नसुषुप्ताख्यं हित्वा स्थानत्रयं यदा ॥ ४९  
विशेत्तुरीयमानन्दं तदा जीवो विमुच्यते ।  
जीवस्य च तुरीयाख्या स्थितिर्या परमात्मनि ॥ ५०  
अवस्थाबीजनिद्रादिनिर्मुक्ता चित्सुखात्मिका ।  
योगस्य सेयं वा निष्ठा सुखं संवेदनं महत् ॥ ५१  
मनस्यस्तं गते पुंसां तदन्यत्रोपलभ्यते ।  
प्रशान्तामृतकल्लोले केवलामृतवारिधौ ॥ ५२  
मज्ज मज्जसि किं द्वैतग्रहक्षाराब्धिवीचिषु ।  
भज संभरिताभोगं परमेशं जगद्गुरुम् ॥ ५३  
इति ते वर्णितं सर्वं वसिष्ठस्योपदेशनम् ।  
अनेन ज्ञानमार्गेण योगमार्गेण पुत्रक ॥ ५४  
भरद्वाज महाप्राज्ञ सर्वं ज्ञास्यसि निश्चितम् ।  
परामर्शेन शास्त्रस्य गुरुवाक्यार्थबोधनात् ॥ ५५  
अभ्यासात्सर्वसिद्धिः स्यादिति वेदानुशासनम् ।  
तस्मात्त्वं सर्वमुत्सृज्य कुर्वभ्यासे स्थिरं मनः ॥ ५६  
भरद्वाज उवाच ।  
रामः प्राप्तः परं योगं स्वात्मनात्मनि हे मुनि ।  
कथं वसिष्ठदेवेन व्यवहारपरः कृतः ॥ ५७  
इति ज्ञात्वाहमप्येवमभ्यासार्थं यते यथा ।  
तथैव व्यवहारोऽपि व्युत्थाने मे भविष्यति ॥ ५८  
श्रीवाल्मीकिरुवाच ।  
यदा परिणतः साधुः स्वस्वरूपे महामनाः ।  
विश्वामित्रस्तदोवाच वसिष्ठमृषिसत्तमम् ॥ ५९  
विश्वमित्र उवाच ।  
हे वसिष्ठ महाभाग ब्रह्मपुत्र महानसि ।

गुरुत्वं शक्तिपातेन तत्क्षणादेव दर्शितम् ॥ ६०  
दर्शनात्स्पर्शनाच्छब्दात्कृपया शिष्यदेहेके ।  
जनयेद्यः समावेशं शांभवं स हि देशिकः ॥ ६१  
रामोऽप्ययं विशुद्धात्मा विरक्तः स्वात्मनैव हि ।  
विश्रान्तिमात्राकाङ्क्षी च संवादात्प्राप्तवान्पदम् ॥ ६२  
शिष्यप्रज्ञैव बोधस्य कारणं गुरुवाक्यतः ।  
मलत्रयमपक्वं चेत्कथं बुद्ध्यति पक्ववत् ॥ ६३  
ज्ञानं प्रत्यक्षमेवेदं गुरुशिष्यप्रयोजनम् ।  
उभावपि यतो योग्यौ सर्वेषामीदृशामपि ॥ ६४  
इदानीं कृपयां रामव्युत्थानं कर्तुमर्हसि ।  
पदे परिणतस्त्वं हि कार्याविष्टा वयं यतः ॥ ६५  
स्मरन्कार्यं मम विभो यदुद्दिश्याहमागतः ।  
प्रार्थितश्चातिकष्टेन राजा दशरथः स्वयम् ॥ ६६  
तद्वृथा मा कृथाः सर्वं शुद्धेन मनसा मुने ।  
देवकार्यं चरामान्यदवतारप्रयोजनम् ॥ ६७  
सिद्धाश्रमं मया नीतो रामो राक्षसमर्दनम् ।  
करिष्यति ततोऽहल्यामुक्तिं च जनकात्मजाम् ॥ ६८  
परिणेष्यति कोदण्डभङ्गेन कृतनिश्चयः ।  
रामस्य जामदग्न्यस्य कर्ता नष्टां गतिं ध्रुवम् ॥ ६९  
पितृपैतामहं राज्यं विगतोऽभयनिस्पृहः ।  
वनवासच्छलेनेह दण्डकारण्यवासिनः ॥ ७०  
उद्धरिष्यति तीर्थानि प्राणिनो विविधानि हि ।  
सीताहरणदौर्गत्यच्छलेन भुवि शोच्यताम् ॥ ७१  
दर्शयिष्यति सर्वेषां रावणादिवधादपि ।  
स्त्रीसङ्गिनामथास्वास्थ्यं वानरादेः परावृत्तिम् ॥ ७२

|   |    |
|---|----|
| सीताविशुद्धिमन्विच्छँल्लोकानुमतिमात्मनः ।             |    |
| जीवन्मुक्तो निस्पृहोपि क्रियाकाण्डपरायणः ॥            | ७३ |
| भविष्यति गतिं द्रष्टुं ज्ञानकर्मसमुच्चयौ ।            |    |
| यैर्दृष्टो यैः स्मृतो वापि यैः श्रुतो बोधितस्तु यैः ॥ | ७४ |
| सर्वावस्थागतानां तु जीवन्मुक्तिं प्रदास्यति ।         |    |
| इति कार्यमशेषेण त्रैलोक्यस्य ममापि हि ॥               | ७५ |
| अनेन रामचन्द्रेण पुरुषेण महात्मना ।                   |    |
| नमोऽस्मै जितमेवैते कोऽप्येवं चिरमेधताम् ॥             | ७६ |
| श्रीवाल्मीकिरुवाच ।                                   |    |
| इति श्रुत्वा च ते सर्वे विश्वामित्रेण भाषितम् ।       |    |
| सिद्धाश्च वरयोगीन्द्रा वसिष्ठप्रमुखाः पुनः ॥          | ७७ |
| रामाङ्घ्रिपद्मरजसामादरस्मरणास्थिताः ।                 |    |
| दूरश्रुतोत्तरकथाः कथया मैथिलीपतेः ॥                   | ७८ |
| न संतुतोष भगवान्वसिष्ठोऽन्ये महर्षयः ।                |    |
| गुणान्गुणनिधेस्तस्य ब्रुवन्नाकर्णयञ्छ्रुतम् ॥         | ७९ |
| विश्वामित्रमुनिं प्राह वसिष्ठो भगवानृषिः ।            |    |
| श्रीवसिष्ठ उवाच ।                                     |    |
| ब्रूहि विश्वामित्र मुने रामो राजीवलोचनः ।             |    |
| कोऽयमभूद्बुधः किं वा मनुष्यो वाथ राघवः ॥              | ८० |
| विश्वामित्र उवाच ।                                    |    |
| अत्रैव कुरु विश्वासमयं स पुरुषः परः ।                 |    |
| विश्वार्थमथिताम्भोधिर्गम्भीरागमगोचरः ॥                | ८१ |
| परिपूर्णपरानन्दः समः श्रीवत्सलाञ्छनः ।                |    |
| सर्वेषां प्राणिनां रामः प्रदाता सुप्रसादितः ॥         | ८२ |
| अयं निहन्ति कुपितः सृजत्ययमसत्सकान् ।                 |    |

|  |    |
|--|----|
| विश्वादिर्विश्वजनको धाता भर्ता महासखः ॥              | ८३ |
| अयं व्युत्क्रान्तनिःसारमृदुसंसारधूर्तकैः ।           |    |
| आनन्दसिन्धुर्विततो वीतरागैर्विगाह्यते ॥              | ८४ |
| क्वचिन्मुक्त इवात्मस्थः क्वचित्तुर्यपदाभिधः ।        |    |
| क्वचित्प्रणीतप्रकृतिः क्वचित्तत्स्थः पुमानयम् ॥      | ८५ |
| अयं त्रयीमयो देवस्त्रैगुण्यगहनातिगः ।                |    |
| जयत्यङ्गैरयं षड्भिर्वेदात्मा पुरुषोऽद्भुतः ॥         | ८६ |
| अयं चतुर्बाहुरयं विश्वस्रष्टा चतुर्मुखः ।            |    |
| अयमेव महादेवः संहर्ता च त्रिलोचनः ॥                  | ८७ |
| अजोऽयं जायते योगाज्जागरूकः सदा महान् ।               |    |
| बिभर्ति भगवानेतद्विरूपो विश्वरूपवान् ॥               | ८८ |
| विजयो विक्रमेणेव प्रकाश इव तेजसा ।                   |    |
| प्रज्ञोत्कर्षः श्रुतेनेव सुपर्णेनायमुह्यते ॥         | ८९ |
| अयं दशरथो धन्यः सुतो यस्य परः पुमान् ।               |    |
| धन्यः स दशकण्ठोऽपि चिन्त्यश्चित्तेन योऽमुना ॥        | ९० |
| हा स्वर्गममुना शून्यं हा पातालादिहागतः ।             |    |
| तस्यागमादयं लोको मध्यमः श्रेष्ठतां गतः ॥             | ९१ |
| राम इत्यवतीर्णोऽयमर्णवान्तःशयः पुमान् ।              |    |
| चिदानन्दधनो रामः परमात्मायमव्ययः ॥                   | ९२ |
| निगृहीतेन्द्रियग्रामा रामं जानन्ति योगिनः ।          |    |
| वयं त्ववरमेवास्य रूपं रूपयितुं क्षमाः ॥              | ९३ |
| रघोरघोच्छेदकरो भगवानिति शुश्रुम ।                    |    |
| वसिष्ठ कृपया त्वं हि व्यवहारपरं कुरु ॥               | ९४ |
| श्रीवाल्मीकिरुवाच ।                                  |    |
| इत्युक्त्वावस्थितस्तूर्ण्णीं विश्वामित्रो महामुनिः । |    |

|  |   |
|--|---|
| वसिष्ठस्तु महातेजा रामचन्द्रमभाषत ॥<br>श्रीवसिष्ठ उवाच ।<br>राम राम महाबाहो महापुरुष चिन्मय ।<br>नायं विश्रान्तिकालो हि लोकानन्दकरो भव ॥<br>यावल्लोकपरामर्शो निरूढो नास्ति योगिनः ।<br>तावद्रूढसमाधित्वं न भवत्येव निर्मलम् ॥<br>तस्माद्राज्यादिविषयान्पर्यालोक्य विनश्चरान् ।<br>देवकार्यादिभारान्श्च भज पुत्र सुखी भव ॥<br>श्रीवाल्मीकिरुवाच ।<br>इत्युक्तोऽपि यदा रामः किञ्चिन्नोचे लयं गतः ।<br>तदा सुषुम्नया सोऽपि विवेश हृदयं शनैः ॥<br>शक्तिप्राणमनःप्रसक्तिकरणो जीवः प्रकाशात्मको<br>नाडीरन्ध्रसुषुप्तसर्वकरणः प्रोन्मील्य नेत्रे शनैः ।<br>दृष्ट्वोत्कृष्टवसिष्ठमुख्यविदुषो निर्मुक्तसर्वेषणः<br>कृत्याकृत्यविचारणादिरहितः सर्वान्प्रतीक्ष्य स्थितः ॥<br>श्रुत्वा वसिष्ठवचनं गुरुवाक्यमिति स्वयम् ।<br>श्रुत्वा प्रोवाच भगवान् रामचन्द्रः समाहितः ॥<br>श्रीराम उवाच ।<br>न विधेर्न निषेधस्य त्वत्प्रसादादयं प्रभुः ।<br>तथापि तव वाक्यं तु करणीयं हि सर्वदा ॥<br>वेदागमपुराणेषु स्मृतिष्वपि महामुने ।<br>गुरुवाक्यं विधिः प्रोक्तो निषेधस्तद्विपर्ययः ॥<br>इत्युक्त्वा चरणौ तस्य वसिष्ठस्य महात्मनः ।<br>शिरसा धार्य सर्वात्मा सर्वान्प्राह घृणानिधिः ॥ | ९५<br>९६<br>९७<br>९८<br>९९<br>१००<br>१०१<br>१०२<br>१०३<br>१०४ |
|--|---|

|   |   |
|---|---|
| श्रीराम उवाच ।<br>सर्वे शृणुतं भद्रं वो निश्चयेन सुनिश्चितम् ।<br>आत्मज्ञानात्परं नास्ति गुरोरपि च तद्विदः ॥<br>सिद्धादय ऊचुः ।<br>रामैवमेव सर्वेषां मनसि स्थितिमागतम् ।<br>त्वत्प्रसादाच्च सकलं संवादेन दृढीकृतम् ॥<br>सुखी भव महाराज रामचन्द्र नमोऽस्तु ते ।<br>वसिष्ठेनाप्यनुज्ञाता गच्छामोऽद्य यथागतम् ॥<br>श्रीवाल्मीकिरुवाच ।<br>एवमुक्त्वा गताः सर्वे रामसंस्तवने रताः ।<br>रामचन्द्रस्य शिरसि पौष्पी वृष्टिः पपात ह ॥<br>एतत्ते सर्वमाख्यातं रामचन्द्रकथानकम् ।<br>अनेन क्रमयोगेन भरद्वाज सुखी भव ॥<br>इति रघुपतिसिद्धिः प्रोदिता या मया ते<br>वरमुनिवचनालीरत्नमालाविचित्रा ।<br>निखिलकविकुलानां योगिनां सेव्यरूपा<br>परमगुरुकटाक्षान्मुक्तिमार्गं ददाति ॥<br>य इमं शृणुयान्निश्चयं विधिं रामवसिष्ठयोः ।<br>सर्वावस्थोऽपि श्रवणान्मुच्यते ब्रह्म गच्छति ॥ | १०५<br>१०६<br>१०७<br>१०८<br>१०९<br>११०<br>१११ |
|---|---|

इत्यार्षे श्रीवासिष्ठमहारामायणे वाल्मीकीये देवदूतोक्ते द्वात्रिंशत्साहस्र्यां  
संहितायां बालकाण्डे मोक्षोपायेषु निर्वाणप्रकरणे  
पूर्वार्धे ब्रह्मदर्शने रामव्युत्थानं नामाष्टाविंशत्युत्तरशततमः सर्गः ॥ १२८ ॥



॥ समाप्तमिदं निर्वाणप्रकरणं पूर्वार्धम् ॥